



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1405/14 - 2005 අගෝස්තු 13 වැනි සෙනසුරාදා - 2005.08.13

(ආණ්ඩුවේ බලයපිට ප්‍රසිද්ධ කරන ලදී)


### I වැනි කොටස : (I) වැනි පෙදය - සාමාන්‍ය

#### ආණ්ඩුවේ නිවේදන

එල්.ඩී.සී.එල්1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිතුමිය විසින් සාදනු ලැබූ නියෝග.

  
වන්දිකා බණ්ඩාරනායක කුමාරතුංග,  
ජනාධිපති.

2005 අගෝස්තු මස 13 වැනි දින,  
කොළඹ දී ය.

නියෝග

1 වන කොටස

සාමාන්‍ය

1. මේ නියෝග 2005 අංක 1 දරන හදිසි අවස්ථා (විවිධ විධිවිධාන හා බලතල) නියෝග නමින් හඳුන්වනු ලැබේ. ලිහිල් නාමය.

2. (1) යම් හදිසි අවස්ථා නියෝගයක වෙනත් අර්ථ නිරූපණයක් ප්‍රකාශිතව ම එහි සඳහන් කොට නොමැති විටක හෝ අන් ආකාරයක විධිවිධාන එහි ප්‍රකාශිතව ම සලස්වා නොමැති විටක හෝ පද සම්බන්ධයෙන් අන්‍යාර්ථයක් අවශ්‍ය නොවූ විටක - හදිසි අවස්ථා නියෝග අර්ථ නිරූපණය කිරීම.

‘නීතිපතිවරයා’ යන්න, යම් හදිසි අවස්ථා නියෝගයක් සම්බන්ධයෙන් යෙදී ඇති විට සොලිසිටර් ජනරාල්, අතිරේක සොලිසිටර් ජනරාල් සහ නියෝජ්‍ය සොලිසිටර් ජනරාල් හෝ, ඒ නියෝගයෙහි කාර්යය සඳහා ඒ වෙනුවෙන් රජයේ නීතිඥවරයකු වශයෙන් ක්‍රියා කිරීමට නීතිපතිවරයා විසින් බලය පවරනු ලැබූ රජයේ යම් නීතිඥවරයෙක් ද ඊට ඇතුළත් වේ ;

‘නිසි බලධරයා’ යන්න, යම් හදිසි අවස්ථා නියෝගයක් සම්බන්ධයෙන් යෙදී ඇති විට ඒ නියෝගයෙහි අන්‍යාකාර විධිවිධාන සලස්වා ඇතහොත් මිස, ඒ නියෝගයෙහි කාර්යය සඳහා නියම බලධරයකු වශයෙන් ජනාධිපතිවරයා විසින් නමින් හෝ නිලයෙන් පත් කරනු ලැබූ යම් තැනැත්තෙක් ඉන් අදහස් වේ ;

‘හදිසි අවස්ථා නියෝගය’ යන්නෙන්, මේ නියෝග අතුරින් යම් නියෝගයක් හෝ මහජන ආරක්ෂක ආඥාපනත යටතේ සාදනු ලැබූ වෙනත් යම් නියෝගයක් අදහස් වේ ;

‘අත්‍යවශ්‍ය සේවය’ යන්නෙන් මහජන උපයෝගීතාවය සඳහා වූ හෝ ජාතික ආරක්ෂාවට හෝ මහජන සාමය ආරක්ෂා කිරීමට හෝ ජන ජීවිතයට අත්‍යවශ්‍ය වූ යම් සේවයක් බවට ජනාධිපතිවරයා විසින් ආඥාවක් මගින් ප්‍රකාශයට පත්කරනු ලබන සේවාවක් අදහස් වන අතර එයට එවැනි සේවාවක් බවට ප්‍රකාශයට පත්කරන ආණ්ඩුවේ යම් දෙපාර්තමේන්තුවක් හෝ එහි ශාඛාවක් සහ මේ නියෝගවල 40 වන නියෝගය ප්‍රකාර ප්‍රකාශ කරනු ලැබිය හැකි යම් සේවාවක් ද ඊට ඇතුළත් වේ ;

‘පුපුරුණ ද්‍රව්‍ය’ යන්නට, 183 වන අධිකාරය වූ පුපුරුණ ද්‍රව්‍ය පනතෙහි දී ඇති අර්ථයම ඇත්තේ ය ;

‘තුවක්කුව’ යන්නට 182 වන අධිකාරය වූ තුවක්කු ආඥාපනතෙහි දී ඇති අර්ථයම ඇත්තේ ය ;

‘පොලිස්පතිවරයා’ යන්නට, යම් නියෝජ්‍ය පොලිස්පතිවරයෙක් ද ඇතුළත් වේ ;

‘ඉඩම’ යන්නට, ජලයෙන් වැසුනු ඉඩම් ද ගෙවල්වල හෝ ගොඩනැගිලිවල කොටස් ද ඇතුළත් වේ ;

‘පොලිස් නිලධරයා’ යන්නෙන්, 53 වන අධිකාරය වූ පොලිස් ආඥාපනත යටතේ පිහිටුවන ලද යම් පොලිස් හමුදාවක සාමාජිකයෙකු අදහස් වේ ;

‘රජයේ නිලධරයා’ යන්නට, ආණ්ඩුක්‍රම ව්‍යවස්ථාවේ එයට දී ඇති අර්ථයම ඇත්තේ ය ;

‘රාජ්‍ය ආරක්ෂක අමාත්‍යාංශයේ ලේකම්වරයා’ යන්නට රාජ්‍ය ආරක්ෂක අමාත්‍යාංශයේ යම් අතිරේක ලේකම්වරයෙක් ද ඇතුළත් වේ ;

‘ශ්‍රී ලංකාව’ යන්නට, ශ්‍රී ලංකාවේ භූමි ප්‍රදේශය ද එහි දේශීය ජලනිරය ද ඇතුළත් වේ ;

‘දේශීය ජලනිරය’ යන්නට, ආණ්ඩුක්‍රම ව්‍යවස්ථාවේ දී ඇති අර්ථයම ඇත්තේ ය ;

‘යාත්‍රාව’ යන්නට, සෑම වර්ගයක ම බෝට්ටු, ඔරු, පහුරු හා යාත්‍රා විශේෂ ඇතුළත් වේ.

(2) අර්ථ නිරූපණ ආඥාපනත, යම් පනතක හෝ ආඥාපනතක හෝ ජාතික රාජ්‍ය සභාවේ පනතක හෝ අර්ථ නිරූපණය සඳහා අදාළ වන පරිද්දෙන් ම, හදිසි අවස්ථා නියෝගයක හා එය යටතේ පනවනු ලබන ආඥාවල හෝ රීතිවල අර්ථ නිරූපණය සඳහා අදාළ විය යුතු ය.

(3) යම් හදිසි අවස්ථා නියෝගයක් පිළිබඳව යම් ලේඛනයක හෝ වෙනයම් ලිඛිත නීතියක ඇති සෑම සඳහන් කිරීමක් ම, ඉන් වෙනත් දෙයක් අදහස් කර ඇති බව නොපෙනෙන විට, මහජන ආරක්ෂක ආඥාපනත යටතේ සාදනු ලැබූ යම් තදනන්තර නියෝගයකින් සංශෝධනය කර ඇති පරිදි ඒ නියෝගය පිළිබඳ සඳහන් කිරීමක් ලෙස තේරුම් ගත යුතු ය.

(4) මෙහි උපලේඛනයේ නිශ්චිතව දක්වා ඇති සේවයක් හෝ මේ නියෝගයේ 40 වන නියෝගය ප්‍රකාර යම් සේවයක් මහජන උපයෝගීතාවය සඳහා හෝ රාජ්‍ය ආරක්ෂාවට නැතහොත් ජනතාවගේ ජීවිතයට අත්‍යවශ්‍ය බව ප්‍රකාශ කරමින්, ජනාධිපතිවරයා විසින් කරනු ලැබූ ආඥාවක් සාමාන්‍යයෙන් මුළු ශ්‍රී ලංකාව සඳහා හෝ ඒ ආඥාවේ සඳහන් යම් ප්‍රදේශයක් හෝ ස්ථානයක් සඳහා හෝ කරනු ලැබිය හැකිය.

(5) යම් හදිසි අවස්ථා නියෝගයක් යටතේ කරනු ලැබූ යම් විධානයක හෝ ආඥාවක කාලසීමාවක් සඳහන් කළ යුතු බව ඒ නියෝගයෙන් නියම කර ඇති අවස්ථාවක හෝ එසේ සඳහන් කිරීමට එම නියෝගයෙන් ඉඩ සලස්වා ඇති අවස්ථාවක සහ එවැනි යම් කාලසීමාවක් ඒ විධානයෙහි හෝ ආඥාවෙහි සඳහන් නොවන අවස්ථාවක, ඒ කාලසීමාව, එම විධානය හෝ ආඥාව හෝ කරනු ලැබුවේ යම් නියෝගයක් යටතේ ද ඒ නියෝගය බලපවත්නා කාලසීමාව වශයෙන් සැලකිය යුතු ය.

3. අන්‍යාකාරව ප්‍රකාශිතම සලස්වා ඇති විටක හැර, යම් හදිසි අවස්ථා නියෝගයක් මගින් පවරනු ලැබූ බලතල, ජනාධිපතිවරයා වෙත හෝ වෙනත් බලධරයකු හෝ තැනැත්තකු වෙත නීතිය මගින් පවරනු ලැබූ වෙනත් යම් අයිතිවාසිකම් හෝ බලතල වලට අතිරේකව විය යුතු අතර එම අයිතිවාසිකම් හෝ බලතල හිත කිරීමක් නොවිය යුතු ය.

ජනාධිපතිවරයාගේ බලතල

4. යම් හදිසි අවස්ථා නියෝගයකින් ජනාධිපතිවරයා වෙත පවරනු ලැබූ හෝ නියම කරනු ලැබූ යම් බලයක්, කාර්යයක් හෝ කර්තව්‍යයක් ජනාධිපතිවරයා විසින් ඒ වෙනුවෙන් බලය පවරනු ලැබූ යම් අමාත්‍යවරයකු විසින් ක්‍රියාත්මක කිරීම අනුයෝජනය කිරීම හෝ ඉටු කිරීම හෝ කළ හැකි ය.

හදිසි අවස්ථා නියෝග යටතෙහි බලතල කාර්ය හා කර්තව්‍ය

5. (1) යම් හදිසි අවස්ථා නියෝගයක කාර්ය සඳහා යම් තැනැත්තකු නිසි බලධරයා වශයෙන් සාමාන්‍යයෙන් මුළු ශ්‍රී ලංකාව සඳහා හෝ ඒ තැනැත්තා පත් කරනු ලබන ලියවිල්ලෙහි නිශ්චිතව සඳහන් යම් ප්‍රදේශයක් හෝ ස්ථානයක් සඳහා හෝ පත් කරනු ලැබිය හැකි ය. තව ද ඒ පත් කිරීම ඒ ලියවිල්ලෙහි නිශ්චිතව සඳහන් කාර්යය සඳහා සීමා කරනු ලැබිය හැකි ය:

නිසි බලධරයා.

එසේ වුව ද, යම් නියෝගයක යම් කාර්ය සඳහා හෝ යම් නිශ්චිතව සඳහන් ප්‍රදේශයක් හෝ ස්ථානයක් සඳහා හෝ නිසි බලධරයන් වශයෙන් තැනැත්තන් දෙදෙනකු හෝ ඊට වැඩි ගණනක් පත් කිරීම මේ ඡේදයේ ඉහතින් වූ විධිවිධානවල කිසිවකින් වැළැක්වේ යැයි නොසැලකිය යුතු ය.

(2) යම් ධුරයක් දරන්නකු ඒ ධුර නාමයෙන් නියම බලධරයකු ලෙස පත් කරනු ලැබ ඇති අවස්ථාවක පටහැනි විධානයක් ප්‍රකාශිතවම සලස්වා නොමැති නම්, එසේ නම් කරනු ලැබූ ධුරයෙහි කාර්යය එවකට ඉටු කරන තැනැත්තා ඒ පත් කිරීමට ඇතුළත් වන ලෙස සැලකිය යුතු ය.

6. යම් හදිසි අවස්ථා නියෝගයක කාර්යය සඳහා යම් තැනැත්තකු වෙත භාර දිය යුතු දැන්වීමක්, ඒ හදිසි අවස්ථා නියෝගයේ අඩංගු යම් විශේෂ විධිවිධානවලට භාතියක් නොමැතිව, ඒ තැනැත්තාගේ අන්තිම හෝ සිරිත් පරිදි වූ වාසස්ථානය හෝ ව්‍යාපාරික ස්ථානය වෙත තැපෑලෙන් යැවීමෙන් භාර දිය හැකි ය.

දැන්වීම භාරදීම.

7. යම් නියෝගයක් හෝ රීතියක් සෑදීම සඳහා යම් හදිසි අවස්ථා නියෝගයකින් පැවරූ යම් බලයක් තේරුම් ගැනීමේ දී ඒ සඳහා බලය ක්‍රියාවේ යෙදූ ආකාරයටම හා එය යටත්වන යම් කොන්දේසි වෙනොත් ඒ කොන්දේසිවලටම යටත්ව, ඒ ආඥාව හෝ රීතිය ප්‍රකාශයට කිරීම හෝ වෙනස් කිරීම සඳහා ද ක්‍රියාවේ යෙදිය හැකි බලයක් ඊට ඇතුළත් වූ ලෙස තේරුම් ගත යුතු ය.

ආඥා ආදිය ප්‍රකාශයට කිරීම හා වෙනස් කිරීම.

## 2 වන කොටස

### පරිශ්‍රයන් අන්තර් ගැනීම හා පොද්ගලික සේවාවන් බලයෙන් ගැනීම

8. යම් ගොඩනැගිල්ලක් හෝ ස්ථානයක්, මේ නියෝගය යටතේ හෝ 1979 අංක 48 දරන ත්‍රස්තවාදය වැළැක්වීමේ පනත යටතේ හෝ යම් වරදක් සිදු කිරීමෙහි ලා හෝ යම් වරදක් සිදු කිරීම සම්බන්ධයෙන් හෝ පාවිච්චි කරන ලදැයි කියනු ලබන අවස්ථාවක දී ඒ ප්‍රදේශයෙහි පොලිස් අධිකාරීවරයා විසින්, එම ගොඩනැගිල්ල හෝ ස්ථානය සන්නිකායට ගෙන, එහි සිට හමුවන හෝ එහි සාමාන්‍යයෙන් පදිංචිව සිටින යම් තැනැත්තකු එම ස්ථානයෙන් ඉවත් කරනු ලැබිය යුතු අතර, අවසර රහිතව එම ස්ථානයට ප්‍රවේශ වන යම් තැනැත්තන්ගෙන් එම ස්ථානය ආරක්ෂා කළ යුතු ය :

වරදක් හා සම්බන්ධ පාවිච්චි කරන ලද ගොඩනැගිලි හා ස්ථාන සන්නිකායට ගැනීම ආදිය

එසේ වුව ද, එම දේපලට අයිතිය කියාපාන යම් තැනැත්තකුට එම දේපළ නිදහස් කිරීම සඳහා ආඥාවක් කරවා ගැනීම පිණිස, ඒ සඳහා මහාධිකරණය වෙත ඉල්ලීමක් කිරීමේ හිමිකම් තිබිය යුතු ය. එම ආඥාව කිරීමෙන් සති දෙකක කාලසීමාවක් ඉකුත් වූ පසුව, එම දේපළ ඔහුගේ දැනුම නොමැතිව හෝ ඔහුගේ උපදෙස්වලට පටහැනිව හෝ පාවිච්චි කරන ලද බවට මහාධිකරණය සැහීමට පත් වේ නම් මහාධිකරණය විසින් එම දේපළ මුදා හරිනු ලැබිය හැකි ය :

එසේම තවදුරටත්, එම දේපළ සන්නිකායට ගැනීමෙන් මාස හයක් ඇතුළත ඉහත සඳහන් පරිදි වූ වරදක් සිදුකිරීම සඳහා නඩු කටයුතු කිසිවක් ආරම්භ නොකරන ලද නම්, එම දේපළ එහි නීත්‍යානුකූල අයිතිකරු වෙත ආපසු භාර දෙනු ලැබිය යුතු ය.

මේ නියෝගය හෝ ත්‍රස්තවාදය වැළැක්වීමේ පනත හෝ යටතේ යම් තැනැත්තකු යම් වරදක් සම්බන්ධයෙන් වරදකරු කරනු ලැබ ඇත්තා වූ ද, මේ නියෝගය හෝ ත්‍රස්තවාදය වැළැක්වීමේ පනත හෝ යටතේ යම් වරදක් සිදු කිරීමෙහි ලා හෝ යම් වරදක් සිදු කිරීම සම්බන්ධයෙන් හෝ එම ස්ථානය හෝ ගොඩනැගිලි පාවිච්චි කර ඇති බවට අධිකරණය සැහීමට පත් වන්නා වූ ද, අවස්ථාවක එම වරද සඳහා අධිකරණය විසින් නියම කරනු ලැබිය හැකි යම් දණ්ඩනයකට අතිරේකව එම දේපළ ජනරජය සන්නිකාය විය යුතු බවට අධිකරණය විසින් ආඥා කරනු ලැබිය හැකි ය.

වාහන බලකර ලබා ගැනීම

9 (1) රාජ්‍ය ආරක්ෂාව සඳහාත්, මහජන සාමය පවත්වා ගැනීම සඳහාත්, ජනතාවගේ ජීවිතයට අත්‍යවශ්‍ය සැපයීම් හා සේවා පවත්වාගෙන යාම සඳහාත්, ශ්‍රී ලංකාවෙහි යම් වාහනයක් බලයෙන් ගැනීම අවශ්‍ය යැයි හෝ යෝග්‍ය යැයි නිසි බලධරයකුට අදහස් වුවහොත්, එබඳු වාහනයක් ඒ බලධරයාට බලයෙන් ගත හැකි ය. ඒ බලයෙන් ගැනීම සම්බන්ධයෙන් අවශ්‍ය යැයි හෝ යෝග්‍ය යැයි නිසි බලධරයාට හැඟෙන නියමයන් ඔහු විසින් කළ හැකි ය.

(2) මේ නියෝගයෙහි (1) වන ඡේදය යටතේ යම් වාහනයක්, නිසි බලධරයා විසින් බලයෙන් ගනු ලැබූ විට, රාජ්‍ය ආරක්ෂාව සඳහාත් මහජන සාමය පවත්වා ගැනීම සඳහාත්, ජනතාවගේ ජීවිතයට අත්‍යවශ්‍ය සැපයීම් හා සේවා පවත්වාගෙන යාම සඳහාත් යෝග්‍ය යැයි, නිසි බලධරයාට හැඟෙන කාර්යවලට හා ආකාරයට ඒ වාහනය ඔහු විසින් පාවිච්චි කළ හැකිය, නැතහොත් යෙදිය හැකි ය. එසේම ඒ කාර්යවලට හා ආකාරයට පාවිච්චි කරන ලෙස හෝ යොදන ලෙස බලය දිය හැකි ය.

(3) මේ නියෝගයේ (1) වන ඡේදයෙන් පවරනු ලැබූ බලතල ප්‍රබල ලෙස ක්‍රියාවේ යෙදීම සඳහා එසේ කිරීම අවශ්‍ය බව නිසි බලධරයාගේ මතය වේ නම්, මුළු ශ්‍රී ලංකාව සම්බන්ධයෙන් හෝ එහි නියමිත ප්‍රදේශයක් සම්බන්ධයෙන් හෝ කරනු ලැබූ ආඥාවකින්, ඒ අඥාව ක්‍රියාත්මක වන අවස්ථාවෙහි ආඥාව සම්බන්ධ වූ ප්‍රදේශයක, යම් භූමියක, ආඥාවෙහි විස්තර කරනු ලබන අන්දමේ වාහනයක් තම සන්නිකයෙහි හෝ තම පාලනයෙහි ඇති කිසිම තැනැත්තකු විසින් ආඥාවෙහි නියමිත තැනැත්තා හෝ බලධරයා විසින් ඒ වාහනය ඉවත් කිරීමට අවසර දෙන තෙක්, ඒ භූමියෙන් ඒ වාහනය ඉවත් නොකරන ලෙස හෝ ඉවත් නොකරවන ලෙස හෝ එබන්දකට ඉඩ නොහරින ලෙස, නියම කළ හැකි ය.

(4) මේ නියෝගයෙහි පෙරාතුව වූ විධිවිධානවලින් යම් තැනැත්තකු වෙත පවරනු ලැබූ බලතල ක්‍රියාවේ යෙදීමේ දී, ඔහු විසින් ඉල්ලා සිටියහොත්, පොලිස් නිලධරයකු හෝ රජයේ වෙනත් නිලධරයකු ඔහුට ඒ සඳහා ආධාර හා සහාය දිය යුතු ය.

(5) මේ නියෝගයේ කාර්ය සඳහා ‘නිසි බලධරයා’ යන්නෙන්, යුද්ධ හමුදාධිපති, නාවික හමුදාධිපති, ගුවන් හමුදාධිපති, පොලිස්පති හෝ සෑම පාලන දිස්ත්‍රික්කයකම දිසාපති අදහස් වේ.

පුද්ගල සේවා බලකර ලබා ගැනීම

10. රාජ්‍ය ආරක්ෂාව පවත්වාගෙන යාම හෝ අත්‍යවශ්‍ය සේවා පවත්වාගෙන යාම සඳහා ආධාර වශයෙන් හෝ ඒ සම්බන්ධයෙන් යම් වැඩක් කිරීමට හෝ පුද්ගලික සේවයක් කිරීමට ස්වකීය අත්සන යටතේ ආඥාවකින් යම් තැනැත්තකුට නියම කිරීම හෝ ඒ ආකාරයෙන් නියම කිරීමට ඒ වෙනුවෙන් නියමිත බලධරයන් හෝ නිලධරයන් එක්කෙනෙකුට හෝ ඊට වැඩි දෙනෙකුට බලය පැවරීමට ජනාධිපතිවරයා විසින් කළ හැකි ය.

මේ නියෝගය යටතේ සාදන ලද යම් නියමයක් යම් තැනැත්තකු විසින් කඩකරනු ලබන හෝ ඒ අනුව ක්‍රියා කිරීම යම් තැනැත්තකු විසින් පැහැර හරිනු ලබන අවස්ථාවක ඒ තැනැත්තා වරදකට වරදකරු වන අතර මහස්ත්‍රාන්තරයෙකු ඉදිරිපිට නඩු විභාගයකින් පසු ඔහු වරදකරු කරනු ලැබූ විට, එම වරද සම්බන්ධයෙන් එම අධිකරණය විසින් වෙනත් යම් දණ්ඩනයක් නියම කරනු ලැබීමට අමතරව,

(අ) ඒ වරදකරු කිරීම කරණකොටගෙන ඒ තැනැත්තාගේ වචල හෝ නිශ්චල සියලු දේපළ බැඳීමිච්චිත් නිදහස්ව ජනරජයට හිමි වූ ලෙස සලකනු ලබන්නේ ය. තව ද,

(ආ) මේ නියෝගය වලංගු වූ දිනයෙන් පසුව එම දේපළ පිළිබඳව ඒ තැනැත්තා විසින් කරනු ලබන යම් අත්සන කිරීමක් හෝ වෙනත් බැහැර කිරීමක් ශුන්‍ය හා බල රහිත වූ ලෙස සහ ශුන්‍ය හා බල රහිත ලෙස සලකනු ලබන්නේ ය.

කොමසාරිස් ජනරාල්වරයා විසින් අත්‍යවශ්‍ය සේවා සම්බන්ධීකරණය කරනු ලැබිය යුතු බව

11. (1) ජනාධිපතිවරයා විසින්, ආඥාවක් මගින්, මුළු ශ්‍රී ලංකාද්වීපයම සඳහා අත්‍යවශ්‍ය සේවා කොමසාරිස් ජනරාල්වරයා වශයෙන් යම් තැනැත්තකු නමින් හෝ නිලයෙන් පත් කරනු ලැබිය හැකි ය. අත්‍යවශ්‍ය සේවා පවත්වාගෙන යාමට අදාළ සියලු ක්‍රියාකාරකම් ක්‍රියාත්මක කිරීම සහ සම්බන්ධීකරණය කිරීම අත්‍යවශ්‍ය සේවා කොමසාරිස් ජනරාල්වරයාගේ කාර්යය විය යුතු ය.

(2) මේ නියෝග යටතේ තම කාර්යය ඉටු කිරීම සඳහා අවශ්‍ය වන නියෝජ්‍ය කොමසාරිස්වරුන් හෝ සහකාර කොමසාරිස්වරුන් සංඛ්‍යාවක් අත්‍යවශ්‍ය සේවා කොමසාරිස් ජනරාල්වරයා විසින්, නමින් හෝ නිලයෙන් පත්කරනු ලැබිය හැකි ය.

(3) මේ නියෝග මගින් හෝ මේ නියෝග යටතේ අත්‍යවශ්‍ය සේවා කොමසාරිස් ජනරාල්වරයා වෙත පවරා ඇති බලතල හෝ නියමකොට ඇති කාර්ය හෝ භාරකොට ඇති කර්තව්‍ය හෝ කිසිවක්, (2) වන ඡේදය යටතේ පත් කරනු ලැබූ යම් නියෝජ්‍ය කොමසාරිස්වරයකු හෝ සහකාර කොමසාරිස්වරයකු වෙත, අත්‍යවශ්‍ය සේවා කොමසාරිස් ජනරාල්වරයා විසින් පවරනු ලැබිය හැකි ය.

(4) පහත දැක්වෙන යම් බලයක්, එනම්,

- (අ) රාජ්‍ය ආරක්ෂක අමාත්‍යාංශයේ ලේකම්වරයා වෙත හෝ 8 වන නියෝගය යටතේ පත් කරනු ලැබූ නිසි බලධරයකු වෙත හෝ ඒ නියෝගයෙන් පවරනු ලැබූ යම් බලයක්,
- (ආ) 9 වන නියෝගයේ කාර්ය සඳහා නිසි බලධරයා වෙත ඒ නියෝගයෙන් පවරනු ලැබූ යම් බලයක්,
- (ඇ) 10 වන නියෝගය යටතේ වූ යම් බලයක් ඒ නියෝගය යටතේ පවරන ලද්දා වූ යම් බලධරයකු හෝ නිලධරයකු වෙත පවරනු ලැබූ යම් බලයක්,

අත්‍යවශ්‍ය සේවා කොමසාරිස් ජනරාල්වරයා විසින්, මේ නියෝගය යටතේ වූ කාර්ය ඉටු කිරීම සඳහා ක්‍රියාවේ යොදවනු ලැබිය හැකිය.

(5) අත්‍යවශ්‍ය සේවා පවත්වාගෙන යන බවට නිසැකවම වග බලා ගැනීම සඳහා අවශ්‍ය විධාන,—

- (අ) 8 වන නියෝගය යටතේ පත් කරනු ලැබූ යම් නිසි බලධරයකුට,
- (ආ) 10 වන නියෝගය යටතේ යම් බලයක් පවරනු ලැබූ යම් බලධරයකුට හෝ නිලධරයකුට,
- (ඇ) 70 වන නියෝගය යටතේ පත් කරනු ලැබූ යම් සම්බන්ධතා නිලධරයකුට,

අත්‍යවශ්‍ය සේවා කොමසාරිස් ජනරාල්වරයා විසින් දෙනු ලැබිය හැකි අතර, එසේ දෙනු ලබන සෑම විධානයක්ම පිළිපැදීම අවස්ථාවෝචිත පරිදි නිසි බලධරයාගේ, බලධරයාගේ, නිලධරයාගේ හෝ සම්බන්ධතා නිලධරයාගේ කාර්යය විය යුතු ය.

### 3 වන කොටස

රැස්විම්, පෙරහැර, ප්‍රකාශන, තුවක්කු සහ ප්‍රවේශවීමේ අයිතිවාසිකම් ආදිය පාලනය කිරීම

12. (1) අත්‍යවශ්‍ය සේවාවන් පවත්වා ගෙන යෑම සඳහා සම්පූර්ණයෙන් හෝ ප්‍රධාන වශයෙන් අත්කර ගනු ලබන හෝ පාවිච්චි කරනු ලබන යම් ප්‍රදේශයකට, ස්ථානයකට හෝ පරිශ්‍රයකට බලය නොලත් තැනැත්තන් ඇතුළුවීම වැළැක්වීම සඳහා විශේෂ ආරක්ෂා මාර්ග යෙදිය යුතු ය යනු නිසි බලධරයකුගේ මතය වුවහොත් නියමයෙහි සඳහන් බලධරයාගේ හෝ තැනැත්තාගේ අවසරය නොමැතිව ඒ ප්‍රදේශයට හෝ ස්ථානයට හෝ භූමියට, නියමයෙහි සඳහන්ව තිබිය හැකි නිදහස් කිරීම්වලට යටත්ව හැර, කිසිම තැනැත්තකු ඇතුළු නොවිය යුතු යයි හෝ එහි රැඳී නොසිටිය යුතු යයි ඒ නිසි බලධරයා විසින් නියමයකින් විධිවිධාන සැලැස්විය හැකි ය.

සීමා කරනු ලැබ ඇති ප්‍රදේශ.

(2) මේ නියෝගය යටතේ සාදනු ලැබූ යම් නියමයක් කඩකරමින් යම් තැනැත්තකු යම් ප්‍රදේශයක, ස්ථානයක හෝ භූමියක සිටියහොත් ඔහුට විරුද්ධව පවත්වනු ලැබිය හැකි අත්කිසි නීති කෘත්‍යයකට හානි නොවන පරිදි යම් පොලිස් නිලධරයකු විසින් හෝ ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ යම් සාමාජිකයකු විසින් හෝ ඒ සඳහා නිසි බලධරයකු විසින් බලය පවරනු ලැබූ චෝනනම් තැනැත්තකු විසින් හෝ ඔහු එතැනින් ඉවත් කළ හැකි ය.

(3) මේ නියෝගයෙහි 'නිසි බලධරයා' යන්න, යම් අත්‍යවශ්‍ය සේවයක් සම්බන්ධයෙන් යෙදී ඇති විට, ඒ සේවයෙහි කාර්ය සඳහා ජනාධිපතිවරයා විසින්, නමින් හෝ නිලයෙන්, නිසි බලධරයෙකු වශයෙන් පත් කරනු ලැබූ යම් තැනැත්තෙක් ඉන් අදහස් වේ.

13. ජනාධිපතිවරයා විසින්, ආඥාවක් මගින්, ඒ ආඥාවෙහි සඳහන් කාලසීමාව තුළ දී, ශ්‍රී ලංකාවේ යම් ප්‍රදේශයක ප්‍රසිද්ධ පෙරහැර හෝ ප්‍රසිද්ධ රැස්වීම් පැවැත්වීම නැතහොත් ඒ ආඥාවෙහි සඳහන් වන ප්‍රසිද්ධ පෙරහැර හෝ ප්‍රසිද්ධ රැස්වීම් පැවැත්වීම, ඒ ආඥාව මගින් හෝ ඒ වගන්තිය යටතේ සාදනු ලබන තදනන්තර ආඥාවක් මගින් හෝ කරනු ලබන නිදහස් කිරීම්වලට යටත්ව, තහනම් කරනු ලැබිය හැකි ය.

පෙරහැර හා රැස්වීම් තහනම් කිරීම.

14. (1) ජනාධිපතිවරයා විසින් ශ්‍රී ලංකාවේ යම් ප්‍රදේශයක් සම්බන්ධයෙන් කරනු ලබන ආඥාවක් මගින්, ඒ ආඥාවෙහි සඳහන් වේලාවන් අතරතුර හෝ එහි සඳහන් කාලපරිච්ඡේද තුළ, ඒ ආඥාවෙන් හෝ මේ නියෝගය යටතේ කරනු ලබන තදනන්තර ආඥාවකින් හෝ කර ඇති නිදහස් කිරීම්වලට යටත්ව ද ඒ ආඥාවෙහි නිශ්චිතව සඳහන් තැනැත්තාගෙන් ලබාගත් ලිඛිත අවසරයක බලය යටතේ ද හැර ඒ ප්‍රදේශය තුළ යම් ප්‍රසිද්ධ මාර්ගයක, දුම්රිය මාර්ගයක, පොදු පිට්ටනියක, පොදු විනෝද ක්‍රීඩා භූමියක හෝ වෙනත් පොදු භූමියක, මුහුදු වෙරළෙහි හෝ ආඥාවෙහි නිශ්චිතව සඳහන් වෙනත් යම් ගොඩනැගිල්ලක, ස්ථානයක හෝ භූමියක කිසිදු තැනැත්තකු නොසිටිය යුතු යයි විධාන කළ හැකි ය.

හදිසි නිති.